

പതിനാലാം കേരള നിയമസഭ
ഊഷപത്തിരണ്ടാം സമ്മേളനം

നക്ഷത്ര ചിഹ്നമിട്ട നിയമസഭാ ചോദ്യം നമ്പർ: *64

14.01.2021-ൽ മറുപടിക്ക്

ആദിവാസി മേഖലകളിലെ വിദ്യാഭ്യാസ നിലവാരം ഉയർത്താൻ നടപടി

ചോദ്യം	മറുപടി
<p>ശ്രീ. ഇ കെ വിജയൻ ശ്രീമതി ഗീതാ ഗോപി :</p>	<p align="center">എ.കെ. ബാലൻ</p> <p>(പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി)</p>
<p>എ) ആദിവാസി മേഖലകളിലെ വിദ്യാഭ്യാസ നിലവാരം ഉയർത്തുന്നതിന് ഈ സർക്കാർ സ്വീകരിച്ച നടപടികൾ വിശദമാക്കാമോ;</p>	<p>എ) ആദിവാസി മേഖലകളിലെ വിദ്യാഭ്യാസ നിലവാരം ഉയർത്തുന്നതിന് ഈ സർക്കാർ സ്വീകരിച്ച നടപടികൾ ചുവടെ ചേർക്കുന്നു.</p> <p><u>1. സാമൂഹ്യപഠനമുറി</u></p> <p>പട്ടികവർഗ്ഗ കുട്ടികളുടെ കൊഴിഞ്ഞുപോക്ക് തടയുന്നത് ലക്ഷ്യം വച്ച് സ്കൂളുകളിൽ നിന്നും ഊരുകളിൽ തിരികെയെത്തുന്ന കുട്ടികൾക്ക് പഠന സൗകര്യവും ലഘുഭക്ഷണവും ഒരുക്കുന്നതിനായി 2017-18 വർഷത്തിൽ ആവിഷ്കരിച്ച പദ്ധതിയാണ് സാമൂഹ്യ പഠനമുറി. ദേശീയതലത്തിൽ തന്നെ ശ്രദ്ധേയമായ ഈ പദ്ധതി പ്രകാരം 2017-18 വർഷം 100 പഠനമുറികൾ ആരംഭിച്ചു. ടി പഠനമുറികൾ വഴി 3000 കുട്ടികൾക്ക് പഠനസൗകര്യം ലഭ്യമാക്കിവരുന്നു. 2018-19 ൽ 150 പഠനമുറികൾ ആരംഭിച്ച് 4500 വിദ്യാർത്ഥികൾക്ക് പഠന സൗകര്യം ലഭ്യമാക്കി വരുന്നു. ഇപ്രകാരം 250 പഠനമുറികളുടെ പണി പൂർത്തീകരിക്കുകയും ചെയ്തു. ടി പഠനമുറികൾ പ്രവർത്തനസജ്ജമാക്കുന്നതിന് ഫെസിലിറ്റേറ്റർമാരെ നിയമനം നടത്തിയിട്ടുണ്ട്.</p> <p><u>2. ഗോത്രബന്ധു</u></p> <p>വിദ്യാർത്ഥികളുടെ കൊഴിഞ്ഞുപോക്ക് തടയുക, ഭാഷാപ്രശ്നം പരിഹരിക്കുക പട്ടികവർഗ്ഗത്തിൽപ്പെട്ട അഭ്യസ്തവിദ്യർക്ക് ജോലി നൽകുക എന്നീ ലക്ഷ്യങ്ങൾ മുൻ നിർത്തി സർക്കാർ/എയ്ഡഡ് പ്രൈമറി സ്കൂളുകളിൽ മെന്റർ ടീച്ചർമാരെ നിയമിക്കുന്ന പദ്ധതി പ്രകാരം വയനാട്, അട്ടപ്പാടി മേഖലകളിലായി 267 മെന്റർ ടീച്ചർമാരെ നിയമിച്ചു.</p> <p>ടി പദ്ധതി പ്രകാരം 13620 കുട്ടികൾക്ക് പ്രയോജനം ലഭിച്ചിട്ടുണ്ട്. കൂടാതെ പാലക്കാട് ജില്ലയിൽ (അട്ടപ്പാടി</p>

ബ്ലോക്ക് ഒഴികെ) 30 പേരെയും മലപ്പുറം ജില്ലകളിൽ 29 പേരെ കൂടി നിയമിക്കുന്നതിനുള്ള നടപടികൾ സ്വീകരിച്ചു വരുന്നു.

പഠന മുറി, ഗോത്രബന്ധു പദ്ധതികൾ നടപ്പിലാക്കിയതിലൂടെ പട്ടികവർഗ വിദ്യാർത്ഥികളുടെ കൊഴിഞ്ഞുപോക്ക് 1.42 ശതമാനമായി കുറയ്ക്കാൻ കഴിഞ്ഞിട്ടുണ്ട്.

3. സമഗ്ര ആദിവാസി സാക്ഷരത പദ്ധതി

പട്ടികവർഗ്ഗക്കാർക്കിടയിലെ നിരക്ഷരത നിർമ്മാർജ്ജനം ചെയ്ത് സാമൂഹ്യ ചൂഷണങ്ങളിൽ നിന്നും മോചിതരാക്കുന്നതിനും ആദിവാസി സാക്ഷരത - തുല്യതാ പരിപാടി - 'സമഗ്ര', വിവിധ ജില്ലകളിൽ നിന്നും 100 പട്ടികവർഗ കോളനികളെ തെരഞ്ഞെടുത്ത് നടപ്പിലാക്കിവരുന്നു. 2017-18 വർഷം 1996 പേർ സാക്ഷരത കൈവരിച്ചിട്ടുണ്ട്. തുടർന്ന് നാലാം തരം തുല്യതാ പരീക്ഷയിൽ 1555 പേരെയും ഏഴാം തരം തുല്യതാ പരീക്ഷയിൽ 959 പേരെയും പങ്കെടുപ്പിച്ചിട്ടുണ്ട്.

4. മോഡൽ റസിഡൻഷ്യൽ സ്കൂളുകളുടെ നവീകരണം

വകുപ്പിന്റെ കീഴിൽ പ്രവർത്തിക്കുന്ന 20 എം.ആർ.എസുകളെയും യൂണിസെഫ് നിഷ്കർഷിക്കുന്ന അന്താരാഷ്ട്ര നിലവാരത്തിലേയ്ക്ക് ഉയർത്തുന്നതിനായി 30 സ്റ്റാർട്ട് ക്ലാസ് റൂം, 11 എം.ആർ.എസുകളിൽ കമ്പ്യൂട്ടർ ലാബ്, 8 സയൻസ് ലാബ്, 15 ലാംഗ്വേജ് ലാബ്, 16 എം.ആർ.എസുകളിൽ സ്കൂൾ റേഡിയോ, 16 എം.ആർ.എസുകളിൽ സ്റ്റീം കിച്ചൻ, 10 എം.ആർ.എസുകൾ മൾട്ടി പർപ്പസ് കോർട്ടുകൾ, 18 എം.ആർ.എസുകളിൽ മിനി മാസ്റ്റ് ലൈറ്റ്, ഒരു എം.ആർ.എസിൽ ഖരദ്രാവക മാലിന്യ സംസ്കരണ പ്ലാന്റ്, 18 എം.ആർ.എസുകളിൽ ജലശുദ്ധീകരണ പദ്ധതി, 13 എം.ആർ.എസുകളിൽ നാപ് കിൻ വെൻഡിംഗ് മെഷീൻ, 9 എം.ആർ.എസുകളിൽ ഔട്ട് ഡോർ ഫിറ്റ്നെസ് സെന്റർ, 17 ഡിജിറ്റൽ ലൈബ്രറി, 20 മോഡൽ റസിഡൻഷ്യൽ സ്കൂളുകളിൽ അഗ്നി പ്രതിരോധ സംവിധാനം, 18 മോഡൽ റസിഡൻഷ്യൽ സ്കൂളിൽ സി.സി.റ്റി.വി എന്നിവ സ്ഥാപിച്ചു. കൂടാതെ എല്ലാ മോഡൽ റസിഡൻഷ്യൽ സ്കൂളുകളിലും കരിയർ ഗൈഡൻസ് & കൗൺസിലിംഗ്, കണിയാമ്പറ്റ എം.ആർ.എസ്.ൽ ആർച്ചെനി പരിശീലന കേന്ദ്രം എന്നിവ നടപ്പിലാക്കി.

മോഡൽ റസിഡൻഷ്യൽ സ്കൂളുകളിൽ 2019-20 അദ്ധ്യയന വർഷം എസ്.എസ്.എൽ.സി.ക്ക് 100

ശതമാനവും +2 വിന് 80.16 ശതമാനവും വിജയം നേടാൻ കഴിഞ്ഞിട്ടുണ്ട്.

5. പ്രിമെട്രിക്-പോസ്റ്റ് മെട്രിക് ഹോസ്റ്റലുകളുടെ നവീകരണം.

പട്ടികവർഗ്ഗ വികസന വകുപ്പിന് കീഴിൽ പ്രവർത്തിക്കുന്ന 114 പ്രിമെട്രിക്/പോസ്റ്റ് മെട്രിക് ഹോസ്റ്റലുകളുടെ ഭൗതിക സാഹചര്യങ്ങൾ അന്താരാഷ്ട്ര നിലവാരത്തിൽ ഉയർത്തുന്നതിന് യൂണിസെഫ് നിഷ്കർഷിച്ച മാതൃകയിൽ അടിസ്ഥാന സൗകര്യങ്ങൾ വർദ്ധിപ്പിക്കുന്നതിനുള്ള നടപടി സ്വീകരിച്ചിട്ടുണ്ട്. അതിന്റെ ഭാഗമായി നിർമ്മാണ നവീകരണത്തിനായി 12.34 കോടി രൂപയും ഫർണിച്ചർ, കിടക്ക, തലയണ എന്നിവയ്ക്കായി 61.70 ലക്ഷം രൂപയും ചെലവഴിച്ചു. 16 മോഡൽ റസിഡൻഷ്യൽ സ്കൂളുകളിൽ +2 ബാച്ചുകളിൽ കുട്ടികളുടെ എണ്ണം 35 ൽ നിന്നും 50 ആയി വർദ്ധിപ്പിക്കുകയും ഏറ്റുമാനൂർ മോഡൽ റസിഡൻഷ്യൽ സ്കൂളിലും ഇടുക്കി മോഡൽ റസിഡൻഷ്യൽ സ്കൂളിലും പുതുതായി +2 ബാച്ചുകൾ ആരംഭിക്കുകയും ചെയ്തു.

2019-20 അദ്ധ്യയന വർഷം എസ്.എസ്.എൽ. സി.ക്ക് ഹോസ്റ്റൽ വിദ്യാർത്ഥികൾക്ക് 91.9% വിജയം നേടാൻ കഴിഞ്ഞിട്ടുണ്ട്.

6. സൈനിക സ്കൂൾ, നവോദയ സ്കൂൾ പ്രവേശന പരീക്ഷ പരിശീലന പദ്ധതി

അട്ടപ്പാടിയിലെ സ്കൂളുകളിൽ നാലാം ക്ലാസിൽ പഠിക്കുന്ന 100 പട്ടികവർഗ്ഗ വിദ്യാർത്ഥികൾക്ക് വർഷം തോറും സൈനിക സ്കൂൾ, നവോദയ സ്കൂൾ പ്രവേശന പരീക്ഷയ്ക്ക് പരിശീലനം നൽകി വരുന്നു. പരിശീലനം ലഭിച്ചതിൽ 23 വിദ്യാർത്ഥികൾക്ക് വിവിധ സൈനിക-നവോദയ സ്കൂളുകളിൽ പ്രവേശനം ലഭിച്ചിട്ടുണ്ട്.

7. ലാപ്റ്റോപ്പ് വിതരണം

ലാപ്റ്റോപ്പ് വിതരണത്തിന് അർഹതയുള്ള കോഴ്സുകളുടെ എണ്ണം 2017-18 വർഷം വരെ 12 ആയിരുന്നു. 2018-19 വർഷം മുതൽ കോഴ്സുകളുടെ എണ്ണം 32 ആയി വർദ്ധിപ്പിച്ചിട്ടുണ്ട്. അതിൻ പ്രകാരം 2018-19 വർഷം 420 കുട്ടികൾക്ക് ലാപ്റ്റോപ്പ് വിതരണം ചെയ്തു. 2020-21 വർഷം 314 കുട്ടികൾക്ക് ലാപ്റ്റോപ്പ് വിതരണം ചെയ്തുവരുന്നു.

	<p>8. <u>വിദേശ പഠനത്തിനുള്ള ധനസഹായം</u></p> <p>സംസ്ഥാനത്ത് സ്ഥിരതാമസക്കാരായ പട്ടിക വർഗ്ഗക്കാരായ വിദ്യാർത്ഥികൾക്ക് വിദേശത്തെ മികച്ച സർവ്വകലാശാലകളിൽ പോയി പഠനം നടത്തുന്നതിന് വ്യക്തമായ മാനദണ്ഡങ്ങൾ ആവിഷ്കരിച്ച് പദ്ധതി നടപ്പിലാക്കിവരുന്നു. 2016-17 വർഷം മുതൽ 2020-21 വരെ ആകെ 6 കട്ടികൾക്ക് വിദേശ പഠനം സ്കോളർഷിപ്പിനായി 1,50,76,676/- രൂപ അനുവദിച്ചു.</p> <p>9. <u>നൈപുണ്യ വികസന പദ്ധതി</u></p> <p>2016-17 വർഷം മുതൽ 2020-21 വർഷം വരെ തൊഴിലും നൈപുണ്യവികസന പരിശീലനത്തിനുമായി 28 സർക്കാർ അംഗീകൃത ഏജൻസികൾ മുഖേന 53 കോഴ്സുകളിലായി 5355 ഉദ്യോഗാർത്ഥികൾക്ക് പരിശീലനം നൽകി. ഇവരിൽ 2646 പേർക്ക് തൊഴിൽ ഉറപ്പുവരുത്തി. ടി പരിശീലനത്തിന്റെ ഭാഗമായി 22 കട്ടികൾക്ക് വിദേശത്ത് തൊഴിൽ ലഭ്യമായിട്ടുണ്ട്.</p> <p>10. <u>കരിയർ ഗൈഡൻസ് ജോബ് ഫെയർ</u></p> <p>2018-19 വർഷം ഇടുക്കി, വയനാട്, പാലക്കാട് എന്നീ ജില്ലകളിൽ 1400 യുവതീയുവാക്കളെയും വിവിധ തൊഴിൽദായക പ്രൈവറ്റ് സ്ഥാപനങ്ങളെയും ഉൾപ്പെടുത്തിക്കൊണ്ട് ജോബ് ഫെയർ സംഘടിപ്പിച്ചു. ഇതിലൂടെ പട്ടികവർഗ്ഗ കട്ടികളുടെ താൽപര്യ മനുസരിച്ചുള്ള നൈപുണ്യ വികസന പരിപാടികൾക്ക് രൂപം നൽകാൻ കഴിഞ്ഞു. കൂടാതെ 2019-20 ജൂലൈ മാസത്തിൽ തൊഴിൽ അവബോധ ക്യാമ്പ് എല്ലാ ജില്ലകളിലും സംഘടിപ്പിച്ചു. ഓരോ ക്യാമ്പിലും പ്ലസ് 2, ഐ.റ്റി.ഐ, നഴ്സിംഗ്, ബിരുദം തുടങ്ങിയവ നേടിയ 200 ഓളം പട്ടികവർഗ്ഗ ഉദ്യോഗാർത്ഥികൾ പങ്കെടുക്കുകയും അവരവരുടെ അഭിരുചിയനുസരിച്ചുള്ള കോഴ്സുകൾ തിരഞ്ഞെടുക്കുകയും ചെയ്തു.</p> <p>11. <u>സെന്റർ ഫോർ സ്മിൽ എക്സലൻസ്</u></p> <p>2017-18 ൽ വകുപ്പിന്റെ കീഴിൽ തിരുവനന്തപുരത്ത് മണ്ണന്തലയിൽ സെന്റർ ഓഫ് സ്മിൽ എക്സലൻസ് എന്ന പരിശീലന സ്ഥാപനം ആരംഭിച്ചു. ടി സ്ഥാപനം മുഖേന ഇൻഫർമേഷൻ ടെക്നോളജിയിൽ പട്ടികവർഗ്ഗ യുവതീ യുവാക്കൾക്ക് ഡെസ്ക് ടോപ്പ് എഞ്ചിനീയറിംഗ്, നെറ്റ് വർക്കിംഗ്, മൾട്ടി മീഡിയ, ഹാൻഡ് വെയർ & സോഫ്റ്റ് വെയർ മെയിന്റനൻസ് എന്നീ മേഖലകളിൽ തൊഴിൽ</p>
--	--

			<p>ഉറപ്പുവരുത്തുന്നതിനായി 128 വിദ്യാർത്ഥികളെ തിരഞ്ഞെടുത്ത് പരിശീലനം പൂർത്തിയാക്കി പ്ലേസ്മെന്റ് ഉറപ്പാക്കിയിട്ടുണ്ട്.</p> <p>12. <u>വിദ്യാഭ്യാസ സ്റ്റോളർഷിപ്പ് വർദ്ധനവ്</u></p> <p>പട്ടികവർഗ്ഗ വിദ്യാർത്ഥികളുടെ വിദ്യാഭ്യാസ സ്റ്റോളർഷിപ്പ് 25% വർദ്ധിപ്പിച്ചിട്ടുണ്ട്.</p> <p>വിദ്യാഭ്യാസ നിലവാരം മെച്ചപ്പെടുത്തുന്നതിന് വിവിധ പദ്ധതികൾ ആവിഷ്കരിച്ചത് വഴി 2019-20 അദ്ധ്യയന വർഷം പട്ടികവർഗ്ഗ വിദ്യാർത്ഥികളുടെ എസ്.എസ്.എൽ.സി വിജയശതമാനം 87.13 ഉം പ്ലസ് ടു വിജയശതമാനം 65.24 ഉം ആയി ഉയർത്തുന്നതിന് കഴിഞ്ഞിട്ടുണ്ട്.</p> <p>ഉന്നത വിദ്യാഭ്യാസ മേഖലയിൽ നിലവിൽ 18,329 കുട്ടികൾ പഠനം നടത്തിവരുന്നു.</p>
ബി)	<p>ആദിവാസി വിദ്യാർത്ഥികൾക്ക് അവരുടെ ഗോത്രഭാഷയിൽ നിന്ന് പഠന മാധ്യമമായ മലയാളത്തിലേക്ക് വരുമ്പോഴുണ്ടാകുന്ന ബുദ്ധിമുട്ടുകൾ പരിഹരിച്ച് അവരുടെ കൊഴിഞ്ഞുപോക്ക് തടയുന്നതിന് സ്വീകരിച്ച നടപടികൾ അറിയിക്കുമോ,</p>	ബി)	<p>പട്ടികവർഗ്ഗത്തിൽപ്പെട്ട അധ്യാപക യോഗ്യതയുള്ള യുവതി യുവാക്കളെ സർക്കാർ എയ്ഡഡ് സ്കൂളുകളിൽ മെന്റർ ടീച്ചർമാരായി നിയമിക്കുന്ന ഗോത്രബന്ധു പദ്ധതി പ്രകാരം വയനാട് ജില്ലയിൽ 241 പേരെ നിയമിച്ചു.</p> <p>അട്ടപ്പാടിയിലെ 21 സ്കൂളുകളിൽ 26 മെന്റർ ടീച്ചർമാരെ ഈ പദ്ധതി പ്രകാരം നിയമിച്ചു.</p> <p>പാവക്കാട് (അട്ടപ്പാടി ബ്ലോക്ക് ടി.ടി.കെ), മലപ്പുറം ജില്ലകളിലായി 59 പേരെ കൂടി നിയമിക്കുന്നതിനുള്ള നടപടികൾ അന്തിമ ഘട്ടത്തിലാണ്.</p> <p>വയനാട് ജില്ലയിൽ 2016-17 വർഷം 1 മുതൽ 4 വരെ ക്ലാസുകളിൽ പഠിച്ചിരുന്ന 359 പട്ടികവർഗ്ഗ വിദ്യാർത്ഥികൾ കൊഴിഞ്ഞുപോയിരുന്നു. എന്നാൽ ഗോത്രബന്ധു പദ്ധതി നടപ്പിലാക്കിയതിന്റെ ഫലമായി 2017-18 വർഷത്തിൽ കൊഴിഞ്ഞുപോക്ക് 321 ആയും 2018-19 വർഷത്തിൽ 111 ആയും 2019-20 വർഷത്തിൽ 63 ആയും കുറയ്ക്കാനും കഴിഞ്ഞിട്ടുണ്ട്.</p> <p>അട്ടപ്പാടി ബ്ലോക്കിൽ പ്രൈമറി ക്ലാസുകളിലെ കൊഴിഞ്ഞുപോക്ക് പൂർണ്ണമായും ഇല്ലാതാക്കുന്നതിന് സാധിച്ചിട്ടുണ്ട്.</p>
സി)	<p>പട്ടികവർഗ്ഗ വിദ്യാർത്ഥികൾക്ക് ഗൃഹപാഠം ചെയ്യുന്നതിനുള്ള പരിമിതികൾ മറികടക്കുന്നതിന് ഊതുകൾ കേന്ദ്രീകരിച്ച് സാമൂഹ്യപഠനമുറികൾ ആരംഭിച്ചിട്ടുണ്ടോ, വ്യക്തമാക്കുമോ, എന്തൊക്കെ സൗകര്യങ്ങൾ അവിടെ ഏർപ്പെടുത്തിയെന്നറിയിക്കുമോ,</p>	സി)	<p>പട്ടികവർഗ്ഗ വിദ്യാർത്ഥികൾക്ക് ഗൃഹപാഠം ചെയ്യുന്നതിനുള്ള പരിമിതികൾ മറികടക്കുന്നതിന് ഊതുകൾ കേന്ദ്രീകരിച്ച് 2017-18 സാമ്പത്തിക വർഷം മുതൽ സാമൂഹ്യ പഠന മുറികൾ ആരംഭിച്ചിട്ടുണ്ട്. ടി പദ്ധതി പ്രകാരം 250 സാമൂഹ്യ പഠനമുറികൾ ആരംഭിച്ചിട്ടുണ്ട്. 2020-21 സാമ്പത്തിക വർഷം 250 സാമൂഹ്യ പഠനമുറികൾ കൂടി ആരംഭിക്കുന്നതിനുള്ള പ്രാരംഭ നടപടികൾ പട്ടികവർഗ്ഗ</p>

			<p>വികസന വകുപ്പ് ആരംഭിച്ചിട്ടുണ്ട്. സാമൂഹ്യ പഠനമുറികളിൽ പഠന മേൽനോട്ടം വഹിക്കുവാൻ ഇൻസ്പെക്ടറെ നിയമിച്ചിട്ടുണ്ട്. ഇന്റർനെറ്റും, ടെലഗ്രാഫിയും ഒരുക്കിയിട്ടുണ്ട്. ജില്ലാതല വിശദവിവരങ്ങൾ അനുബന്ധമായി ചേർക്കുന്നു.</p>
ഡി)	<p>അട്ടപ്പാടി ഉൾപ്രദേശങ്ങളിലെ വിദ്യാർത്ഥികളെ സ്കൂളുകളിൽ എത്തിക്കുന്നതിന് വാഹനസൗകര്യം ഏർപ്പാടാക്കിയിരുന്നോ, വ്യക്തമാക്കുമോ?</p>	ഡി)	<p>അട്ടപ്പാടി ഉൾപ്രദേശങ്ങളിലെ വിദ്യാർത്ഥികളെ സ്കൂളുകളിൽ എത്തിക്കുന്നതിന് 'ഗോത്ര സാരഥി' പദ്ധതി പ്രകാരം വാഹനസൗകര്യം ഏർപ്പെടുത്തിയിരുന്നു.</p>


 സെക്ഷൻ ഓഫീസർ

അനുബന്ധം

ക്രമ നം.	ജില്ല	സാമൂഹ്യ പഠനമുറികളുടെ എണ്ണം
1	കാസർഗോഡ്	30
2	കണ്ണൂർ	28
3	വയനാട്	50
4	കോഴിക്കോട്	11
5	മലപ്പുറം	7
6	തൃശ്ശൂർ	7
7	പാലക്കാട്	42
8	എറണാകുളം	3
9	ഇടുക്കി	32
10	കോട്ടയം	8
11	പത്തനംതിട്ട	6
12	കൊല്ലം	8
13	തിരുവനന്തപുരം	18
ആകെ		250

(Handwritten Signature)

സംസ്ഥാന സർക്കാർ